

**DEĊIŻJONI TAL-PARTIJJET KONTRAENTI TAL-FTEHIM GHALL-KOOPERAZZJONI FIT-
TRATTAMENT TAT-TNIĠĠIS TAL-BAĦAR TAT-TRAMUNTANA MIŻ-ŻEJT U SUSTANZI OHRA
PERIKOLUŻI**

**dwar l-estensjoni tal-kamp ta' applikazzjoni tal-Ftehim bil-ħsieb ta' kooperazzjoni dwar
is-sorveljanza fir-rigward tar-rekwiżiti tal-Anness VI għall-Konvenzjoni MARPOL**

Il-partijiet Kontraenti tal-Ftehim għall-Kooperazzjoni fit-Trattament tat-Tniġġis fil-Baħar tat-Tramuntana miż-Żejt u Sustanzi Ohra Perikolużi ("il-Ftehim"),

Filwaqt li jfakkru l-Artikolu 16 tal-Ftehim, li jipprevedi li Parti Kontraenti wahda jew aktar tista' tipproponi emendi għall-Ftehim u li dawn jistgħu jiġu adottati b'vot unanimu fl-aqgħa tal-Partijiet Kontraenti,

Bl-intenzjoni li jiżguraw li l-Gvern Depożitarju jirċievi n-notifiki ta' approvazzjoni mill-Partijiet Kontraenti kollha mill-aktar fis possibbli sabiex tali emendi jkunu jistgħu jidhlu fis-seħh f'qasir żmien kif stabbilit fl-Artikolu 16(2) tal-Ftehim,

Bl-għan li jtejbu l-kooperazzjoni u l-koordinazzjoni bejn il-Partijiet Kontraenti fil-għieda kontra l-emissjonijiet fl-arja illegali kkawżati mit-trasport marittimu sabiex ikun hemm limitu fuq il-konsegwenzi negattivi tal-kombustjoni tal-karburanti għall-użu marittimu b'kontenut għoli ta' kubrit jew nitroġenu għas-saħħa tal-bniedem, il-bijodiversità u l-ambjent tal-baħar kollu,

jadottaw id-deċiżjoni segwenti permezz ta' vot unanimu:

Il-Paragrafu 1

Emenda tat-titolu tal-Ftehim

It-titolu tal-Ftehim għandu jiġi emendat biex jinqara kif ġej:

"Ftehim għall-Kooperazzjoni fit-Trattament tat-Tniġġis taż-Żona tal-Baħar tat-Tramuntana miż-Żejt u Sustanzi Ohra Perikolużi inkluż it-Tniġġis tal-Arja Kkawżat mit-Trasport Marittimu"

Il-Paragrafu 2

Emenda tal-preambolu tal-Ftehim

It-titolu tal-Ftehim għandu jiġi emendat kif ġej:

il-kelma "l-Irlanda," tiddaħħal qabel il-kliem "ir-Renju tal-Olanda".

Il-paragrafi preambolari 2 sa 6 għandhom jiġu emendati biex jinqraw kif ġej:

"Filwaqt li jirrikonoxxu li t-tniġġis tal-baħar miż-zejt u sustanzi ohra perikolużi kif ukoll it-tniġġis tal-arja kkawżat mit-trasport marittimu fiż-żona tal-Baħar tat-Tramuntana jista' jkun ta' theddida għall-ambjent tal-baħar, għall-bijodiversità, għas-saħħa tal-bniedem u għall-interessi korrispondenti tal-Istati kostali,

Filwaqt li jinnotaw li dan it-tip ta' tniġġis jirriżulta minn għadd ta' sorsi u li d-diżgrazzji u incidenti ohra fil-baħar huma ta' thassib kbir,

Konvinti li abbiltà li jiġu missielta dawn it-tipi ta' tniġġis kif ukoll li jkun hemm kooperazzjoni attiva u assistenza reċiproka fost l-Istati huma neċessarji għall-protezzjoni tal-kosti tagħhom u tal-interessi relatati,

Filwaqt li jilqgħu l-progress li diġà nkiseb fl-ambitu tal-qafas tal-Ftehim għall-Kooperazzjoni fit-Trattament tat-Tniġġis fil-Baħar tat-Tramuntana miż-Żejt, iffirmat f'Bonn fid-9 ta' Ġunju 1969,

Filwaqt li jixtiequ jiżviluppaw aktar assistenza reċiproka u kooperazzjoni fil-monitoraġġ tat-tipi differenti ta' tniġġis u l-għieda kontrib,

*Il-Paragrafu 3***Emenda tal-Artikolu 1**

L-Artikolu 1 għandu jiġi emendat biex jinqara kif ġej:

“Artikolu 1

Dan il-Ftehim għandu japplika fiż-żona tal-Baħar tat-Tramuntana, kif definita fl-Artikolu 2:

- (1) kull meta l-preżenza jew il-preżenza prospettiva taż-żejt jew ta’ sustanzi oħra perikolużi li jniġġsu jew jheddu li jniġġsu l-baħar tkun ta’ periklu serju u imminenti għall-kosta jew għall-interessi relatati ta’ Parti Kontraenti waħda jew aktar; jew
- (2) kull meta l-preżenza jew il-preżenza prospettiva ta’ emissjonijiet ikkawżati mit-trasport marittimu fis-sens tal-Anness VI għall-Konvenzjoni MARPOL li jniġġsu jew jheddu li jniġġsu l-ambjent tal-baħar tikkontribwixxi għall-ewtrofikazzjoni tal-baħar u thedded is-saħħa tan-nies li jgħixu mal-kosta jew tal-hlejjaq tal-baħar; u
- (3) għas-sorveljanza li ssir bħala għajnuna għall-identifikar tat-tniġġis u għall-ġlieda kontriha kif stabbilit fil-paragrafi 1 u 2 ta’ dan l-Artikolu u biex tipprevjeni l-ksur tar-regolamenti kontra t-tniġġis.”

*Il-Paragrafu 4***Emenda tal-Artikolu 5**

L-Artikolu 5 għandu jiġi emendat biex jinqara kif ġej:

“Artikolu 5

1. Kull meta Parti Kontraenti tkun taf b’incident jew bil-preżenza taż-żejt jew ta’ sustanzi oħra perikolużi inklużi l-emissjonijiet mill-bastimenti fiż-żona tal-Baħar tat-Tramuntana li x’aktarx tikkostitwixxi theddida serja għall-kosta jew għall-interessi relatati ta’ kull Parti Kontraenti oħra, għandha tinforma lil dik il-Parti minghajr dewmien permezz tal-awtorità kompetenti tagħha.
2. Il-Partijiet Kontraenti jiehdu impenn li jitolbu lill-kaptani tal-bastimenti kollha li jtajru l-bnadar tagħhom u lill-bdoti tal-inġenji tal-ajru rreġistrati fil-pajjiżi tagħhom jirrapportaw minghajr dewmien permezz tal-kanali li, fiċ-ċirkostanzi, ikunu l-aktar prattikabbli u adegwati:
 - (a) l-inċidenti kollha li jikkawżaw jew x’aktarx jikkawżaw tniġġis tal-ambjent tal-baħar;
 - (b) il-preżenza, in-natura u l-firxa taż-żejt jew ta’ sustanzi oħra perikolużi li x’aktarx jikkostitwixxu theddida serja għall-kosta jew għall-interessi relatati ta’ Parti Kontraenti waħda jew aktar.
3. Il-Partijiet Kontraenti għandhom jużaw formula standard għar-rapportar tat-tniġġis kif meħtieġ skont il-paragrafu 1 ta’ dan l-Artikolu.”

*Il-Paragrafu 5***Emenda tal-Artikolu 6**

L-Artikolu 6 għandu jiġi emendat biex jinqara kif ġej:

“Artikolu 6

1. Għall-iskop waħdieni ta’ dan il-Ftehim iż-żona tal-Baħar tat-Tramuntana hija mqassma f’żoni mfissra fl-Anness għal dan il-Ftehim.
2. Il-Parti Kontraenti li fiż-żona tagħha ssehh sitwazzjoni bħal dik deskritta fil-paragrafu 1 tal-Artikolu 1 ta’ dan il-Ftehim, għandha tagħmel il-valutazzjonijiet neċessarji tan-natura u l-iskala ta’ kwalunkwe inċident jew, skont il-każ, it-tip u l-kwantità approssimattiva ta’ żejt jew ta’ sustanzi oħra perikolużi u d-direzzjoni u l-veloċità tal-moviment tagħhom.
3. Il-Parti Kontraenti kkonċernata għandha tgharraf minnufih lill-Partijiet Kontraenti l-oħra kollha permezz tal-awtoritajiet kompetenti tagħhom tal-valutazzjonijiet tagħha u ta’ kwalunkwe azzjoni li tkun hadet biex tissielet maż-żejt jew sostanzi oħra perikolużi u għandha żżomm dawn is-sostanzi taħt osservazzjoni sakemm idumu fiż-żona tagħha.

4. L-obbligi tal-Partijiet Kontraenti skont id-dispożizzjonijiet ta' dan l-Artikolu fir-rigward taż-żoni ta' responsabbiltà kongunta għandhom ikunu s-sugġett ta' arrangamenti tekniċi speċjali li għandhom ikunu konklużi bejn il-Partijiet kkonċernati. Dawn l-arrangamenti għandhom ikunu kkomunikati lill-Partijiet Kontraenti l-oħra."

Il-Paragrafu 6

Emenda tal-Artikolu 15

L-Artikolu 15 għandu jiġi emendat biex jinqara kif ġej:

"Artikolu 15

1. Il-Partijiet Kontraenti għandhom jipprevedu t-tweqqif tad-dmirijiet segretarjali fir-rigward ta' dan il-Ftehim, filwaqt li jitqiesu l-arrangamenti li diġà jeżistu fil-qafas tal-ftehimiet internazzjonali l-oħra dwar il-prevenzjoni tat-tniġġis tal-ambjent tal-baħar u tal-ambjent tal-ajru fis-seħh għall-istess reġjun bhal dak ta' dan il-Ftehim.

2. Kull Parti Kontraenti għandha tikkontribwixxi 2,5 % għan-nefqa ta' kull sena tal-Ftehim. Il-bilanċ tan-nefqa tal-Ftehim għandu jitqassam fost il-Partijiet Kontraenti minbarra l-Komunità Ekonomika Ewropea fi proporzjon mal-prodott nazzjonali gross tagħhom skont l-iskala ta' valutazzjoni adottata regolarment mill-Assemblea Generali tan-Nazzjonijiet Uniti. Fl-ebda każ kontribuzzjoni ta' Parti Kontraenti għal dan il-bilanċ ma għandha taqbeż l-20% tal-bilanċ."

Il-Paragrafu 7

Dhul fis-seħh

Din id-deċiżjoni għandha tidhol fis-seħh fl-ewwel jum tat-tieni xahar wara d-data li fiha l-Gvern Depożitarju jkun irċieva n-notifiki ta' approvazzjoni mill-Partijiet Kontraenti kollha.
